

உண்மைக்கே உயிரளித்த சாக்ரட்டீசும் வேதாத்திரியும்



சாக்ரட்டீசும்
வேதாத்திரி மகரிசியும்

மன்னார்குடி பானுகுமார்

www.banukumar.in

உண்மைக்கே உயிரளித்த சாக்ரட்டீசும் வேதாத்திரியும்

சாக்ரட்டீசும் வேதாத்திரியும் வேறுபட்ட தலைமுறைகளிலும் மாறுபட்ட சூழ்நிலைகளிலும் வாழ்ந்தார்கள்.

இருவரும் கொள்கைகளிலும், நடைமுறைகளிலும் பகுத்தறிவான சிந்தனைகளிலும் ஒருமைபாட்டை உணர்த்தினார்கள்.

அறிவை தெளிவாக்குகின்ற, வளர்க்கின்ற ஆதார சக்தியான தத்துவத்தை உலகிற்கு அறிமுகம் செய்தவர் சாக்ரட்டீஸ். இவர் தத்துவ அறிஞர்களின் தந்தை (Father of Philosophers) என அழைக்கப்படுகிறார்.

ஏன்? எதற்கு? எப்படி? என்ற கேள்விகளால் மக்களிடையே சிந்தனையை விதைத்தவர் சாக்ரட்டீஸ். இந்த சிந்தனையை பாமரனிடமும் மலர வைத்தவர் வேதாத்திரி.

கிரேக்க நாட்டில் அவதரித்தவர் சாக்ரட்டீஸ். இந்தியாவில் பிறந்தவர் வேதாத்திரி மகரிசி.



கிறிஸ்து பிறப்பதற்கு 469 ஆண்டுகளுக்கு முன் பிறந்தவர் சாக்ரட்டீஸ். வேதாத்திரி மகரிசி இருபதாம் நூற்றாண்டில் பிறந்தவர்.

சாக்ரட்டீஸ் எழுதப்படக்கூடத் தெரியாதவர் என்று வரலாற்று ஆசிரியர்கள் சொல்லுகிறார்கள்.

வேதாத்திரி மகரிசி மூன்றாம் வகுப்பு வரைதான் படித்தார்.

இவரின் தந்தை ஒரு சிற்பி. அதனால் சாக்ரட்டீஸ் இளம் வயதிலேயே சிலைகளை வடிக்கக் கற்றார். வேதாத்திரி மகரிசியின்

தந்தையார் நெசவாளி. அதனால் இளம் வயதிலேயே வேதாத்திரி நெசவுத் தொழிலில் ஈடுபட்டார்.

அக்கால வழக்கப்படி அவர் தன் தாய் நாட்டுக்கு சேவை செய்ய சாக்ரட்டீஸ் போருக்கு செல்ல வேண்டியிருந்தது. ராணுவத்தில் பல பதவிகளையும், பொறுப்புகளையும் வகித்தார்.

வேதாத்திரி மகரிசி நெசவுத் தொழில் ஈடுபட்டு தன்னுடைய முயற்சியால் இத் தொழிலில் மேன்மை அடைந்தார்.

சாக்கரட்டீசும் வேதாத்திரியும் இரு பெண்களை மணந்து குடும்பம் நடத்தியவர்கள்.

எதை சொல்கிறோமோ அதன்படி நடக்க வேண்டும் என்பதற்கும், இறுதிவரை உண்மையில் உறுதியுடன் இருக்க வேண்டும் என்பதற்கும் சாக்ரட்டீசும் வேதாத்திரி மகரிசியும் சான்றாகத் திகழ்ந்தார்.

கி.மு.399 ஆம் ஆண்டு அவரின் 71 ஆம் வயதில் சாக்ரட்டீஸ் மரணமடைந்தார் சாக்ரட்டீஸ். வேதாத்திரி மகரிசி 95 ஆண்டுகள் வரை வாழ்ந்தார்.


ஏன்? எதற்கு? எப்படி? என்று மக்களை சிந்திக்க வைத்தவர் சாக்ரட்டீஸ். பகுத்தறிவு கனலை இளைஞர்களிடம் ஊட்டினார்.

வேதாத்திரி மகரிசியோ தனது ஞான ஆராய்ச்சியால் இறைநிலை உணர்ந்து. மானுடத்ததை சிந்திக்க வைத்தார். ஆன்மீகத்தில் பகுத்தறிவை ஊட்டினார்.

சாக்ரட்டீஸ் வாழ்க்கை வரலாறு (கி.மு.469 – 399)

நாகரிகத்திலும், கலை இலக்கியத்திலும், வீரத்திலும் சிறந்து விளங்கிய நாடான கிரேக்கம் தான் சாக்ரட்டீசின் தாய் நாடு.

கிரேக்க நாட்டின், ஏதென்ஸ் நகரில் பேநாரட்டி-சாப்ரோநிஸ்கஸ் ஆகியோருக்கு கி.மு.470 ஆம்ஆண்டு சாக்ரட்டீஸ் பிறந்தார்.



இவரின் தந்தை ஒரு சிற்பி. அதனால் சாக்ரட்டீஸ் இளம் வயதிலேயே சிலைகளை வடிக்கக் கற்றார்.

இந்தப் பயிற்சி தான் பிற்காலத்தில் அவருக்கு அறிவை செதுக்க உதவியது.

கேள்வி எனும் உளியால் தேவையற்ற பகுதிகளான மூட கருத்துக்களை செதுக்கி நீக்கினால், பகுத்தறிவு எனும் உண்மை யின் சிலை உருவாகிவிடும் என்பதை சாக்ரட்டீஸ்


நடைமுறை பயிற்சியிலே தெரிந்து கொண்டார்

ஏன்? எதற்கு? எப்படி? எப்போது?

சாக்ரட்டீசுக்கு கேள்விகளை கேட்பதில் மிகவும் ஆர்வம். ஏன்? எதற்கு? எப்படி? எப்போது? என்றெல்லாம் கேட்டுக் கொண்டே இருப்பார்.

இந்த ஆர்வத்தில் அனாக்சா கோரஸ் என்ற ஆசிரியரிடம் ஒரு மாணவராக முதலில் போய் சேர்ந்தார். மைர்டோன், சான்தீப்பி என்ற இரு பெண்களை திருமணம் செய்து கொண்டார்.

அக்கால வழக்கப்படி அவர் தன் தாய் நாட்டுக்கு சேவை செய்ய போருக்கு செல்ல வேண்டியிருந்தது. ராணுவத்தில் பல



பதவிகளையும், பொறுப்புகளையும் வகித்தார்.

ஒரு சூழ்நிலையில் அவர் ராணுவப் பணியை விட்டு வெளியேற வேண்டி இருந்தது.

சாக்ரட்டீஸ் மிகவும் எளிமையானவர். ஒரே ஒரு ஆடையுடன், கால்களில் செருப்பின்றி

பல இடங்களுக்கும் சுற்றித்திரிந்து அறிவை பரப்பினார்.

மக்கள் கூடும் இடங்களிலும், இளைஞர்கள் கூடும் இடங்களிலும் அவர் பேசினார்.

சாக்ரட்டீஸ் கருத்துக்கள் நூலாக அவரால் எழுதப்படவில்லை. சாக்ரட்டீசின் மாணவர்களான பிளாட்டோவும், செலோபோனும் அவரின் கருத்துக்களை தங்களின் நூல்களிலே எழுதி வைத்தார்கள்.

பகுத்தறிவு தந்தை

சாக்ரட்டீஸ் பகுத்தறிவினை பயன்படுத்தச் சொன்னார். அறிவுக்கு முதன்மையான இடத்தை அளித்தார். மூட நம்பிக்கையை நீக்கச் சொன்னார்.



எதையும் ஏன், எதற்கு என கேள்விகளுக்கு உட்படுத்தி ஆராயாமல் ஏற்றுக் கொள்ளக் கூடாது என்றார்.

இவரிடம் கேள்வி கேட்கும் மக்களிடம், பல கிளை கேள்விகளைக் கேட்டு சிக்கலின்

அடிப்படையை புரிந்து கொள்ளும்படி சாக்ரட்டீஸ் உதவி செய்வார்.


மரண தண்டனை

சாக்ரட்டீசின் பேச்சு வன்மையால் இளைஞர்களும், மக்களும் கவரப்பட்டனர். அதனால் அன்று இருந்த முடியாட்சியினர் அஞ்சினர்.

சாக்ரட்டீஸ் மீது சாட்டிய குற்றங்கள்.

”சாக்ரட்டீஸ் கடவுள்களை நம்ப மறுக்கிறார். கடவுள் நம்பிக்கையை அவர் அழிக்கிறார். ஏதோதோ பேசி இளைஞர் உள்ளங்களைக் கெடுக்கிறார்.”

சாக்ரட்டீஸ் இளைஞர்களை தவறான கருத்துகளின் மூலம் கெடுக்கிறார்; ஜனநாயக கருத்துக்களை சொல்கிறார்; விழிப்புணர் ஊட்டுகிறார்; கடவுளர்களை பழிக்கிறார்;




அவர் ஒரு நாத்திகர் என்றெல்லாம் அவர் மீது குற்றச்சாட்டுகளை சுமத்தினர். நீதிமன்றம் அவருக்கு மரண தண்டனை அளித்தது.

கி.மு.399 ஆம் ஆண்டு அவரின் 71 ஆம் வயதில் ஹெம்லாக் என்ற பெயருடைய நஞ்சை, ஒரு குவளையில் ஊற்றி குடிக்க வைத்தார்கள். சிறையிலேயே மரணமடைந்தார் சாக்ரட்டீஸ். விசாரணையின்போது அவர் மன்னிப்பு கேட்டிருந்தால் அவரை நீதிபதிகள்

விடுவித்து விட்டிருப்பார்கள்.

அவரோ உண்மையே பேசினார். அவரின் நண்பரான கிரிப்டோ சிறையிலிருந்து தப்பிச் செல்ல உதவுவதாக சொன்னார். ஆனால் அதையும் கூட அவர் மறுத்துவிட்டார்.



“நாம் எதை இழந்தாலும் தன்மானத்தை இழக்க இடம் தரக் கூடாது” என்று பேசியவர் சாக்ரட்டீஸ். அதனால் அவர் போதித்த கருத்துக்கு உண்மையாக இருந்தார்.

எதை சொல்கிறோமோ அதன்படி நடக்க வேண்டும் என்பதற்கும், இறுதிவரை உண்மையில் உறுதியுடன் இருக்க வேண்டும் என்பதற்கும் சாக்ரட்டீஸ் சான்றாகத் திகழ்ந்தார்.

அவர் உண்மைக்காக உறுதியுடன் நின்ற ஒரு கருத்துப் போராளி. சாக்ரட்டீஸ் பற்றி வேதாத்திரி மகரிசி.

நல்லோர்க்கும் துன்பம் வரும் என்கிறார் வேதாத்திரி மகரிசி.

”உண்மையொடும் நேர்மையொடும்
உள்ளோர்க்குத் துன்பங்கள்
உண்டாகா” எனும் கருத்து
ஒரு மயக்கக் கற்பனையே!
உண்மை ஒளியாய் வாழ்ந்த
உலகஅறிஞர் பலர்க்கு
உண்டான தொல்லைகளை
யுகித்து உணர்ந்திடுவீர்!” (ஞாக.286)

வேதாத்திரி மகரிசி வாழ்க்கை குறிப்பு (கி.பி.1911-2006)

அருட்தந்தை வேதாத்திரி மகரிஷி கூடுவாஞ்சேரி என்னும் கிராமத்தில் நெசவுத் தொழில் செய்யும் வரதப்பன், முருகம்மாள் (சின்னம்மாள்) தம்பதியர்களுக்கு எட்டாவது குழந்தையாகப் பிறந்தார்.

சிறுவயது முதலே வேதாத்திரி மகரிஷி அவரது தாயார் சின்னம்மாளிடம் நிறைய பக்தி கதைகளையும், புராணக் கதைகளையும் அறிந்து கொண்டார்.



இவரது குடும்பசூழல், இவருக்கு அதிகம் படிக்க வாய்ப்பு இல்லாமல் போய்விட்டது.

தன்னுடைய சொந்த ஊரில் மூன்றாவது வகுப்பு வரை படித்த இவர், பின்னர் தங்கள் குடும்ப தொழிலான தறி நெய்தலை செய்யத் தொடங்கினார்.

18வது வயதில் சென்னையில் தனியார் நிறுவனம் ஒன்றில் பணியாற்றும் வாய்ப்பு இவருக்கு ஏற்பட்டது.

சென்னையில் இவருக்கு ஆயுர்வேத மருத்துவர் எஸ். கிருஷ்ணாராவின் நட்பு கிடைக்க, அவர் மூலமாக தியானம், யோகா போன்றவைகளை கற்றார் மகரிஷி.

தனது வாழ்க்கையின் குறிக்கோளாகிய முழுமையை உணரும் நோக்கத்தால் உந்தப்பட்டு; சித்த, ஆயுர்வேத மற்றும் ஹோமியோபதி போன்ற மருத்துவ துறைகளைக் கற்று தேர்ச்சிப் பெற்றார்.

மேலும் இரண்டாவது உலகப் போரின் போது முதலுதவிப் பயிற்சியாளராகவும் பணிபுரிந்தார்.

பின்பு பொருளாதாரத் தன்னிறைவு பெற வேண்டும் என்று, தனது சுய முயற்சியினால் பல்லாயிரம் நபர்களுக்கு வேலை அளிக்கக்கூடிய அளவிற்கு ஒரு பெரிய நெசவுத் தொழிற்சாலையை உருவாக்கினார்.

ஆன்மிகத் தேடல்

தனது சகோதரியின் மகளை (லோகாம்பாள்) மணந்து இல்லற வாழ்க்கையைத் தொடங்கினார்.

இல்லறத்திலும், நெசவுத் தொழிலிலும் ஈடுபாடு அதிகமிருந்த போதிலும் தனது ஆன்மீகத்தேடலில் மிகுந்த ஆர்வத்துடன் நாட்டம் கொண்டிருந்தார்.

சித்தர்களின் நூல்களைக் கற்று, தியானத்தில் வெகுவாக ஈடுபட்டு தன்னை அறிதல் என்ற அகத்தாய்வு முறையில் விடாமுயற்சியுடன் ஈடுபட்டார்.

இவரது ஆழ்ந்த ஆன்மீகத் தேடலின் விளைவாக தனது 35வது வயதில் ஞானம் பெற்றார்.

அதிலிருந்து அடுத்த 15 ஆண்டுகளில்- பல உன்னதமான ஆன்மீகக் கருத்துக்களை- தனது எழுத்துக்களின் மூலமாகவும், உரைகளின் மூலமாகவும் மக்களுக்கு எடுத்துரைத்தார்.

பின்னர்- தனது நெசவு தொழிலை முற்றிலும் விட்டு விட்டு- தன்னை முழுமையாக ஆன்மீகத் துறையில் ஈடுபடுத்திக் கொண்டார்.

நூல்கள் இயற்றல்

இந்தப்பிரபஞ்சத்தைப் பற்றியும்- மனித வாழ்க்கையைப் பற்றியும்- தவநிலையில்- தான் பெற்ற கருத்துக்களை -பல கவிகளாகவும்,

கட்டுரைகளாகவும்- புத்தக வடிவங்களில் இந்த உலகுக்கு மகரிஷி அவர்கள் அளித்துள்ளார்கள்.

இரண்டாயிரத்திற்கும் மேற்பட்ட- விஞ்ஞானமும் மெய்ஞ்ஞானமும் கலந்த- தமிழ்ப்பாடல்களை இயற்றியிருக்கிறார்.

பாமர மக்களும் புரிந்து கொள்ளும் வகையில்- எளிய தமிழில் தனது தத்துவங்களை எடுத்துரைத்தார்.

எல்லா மதங்களின் சாரம் ஒன்றே என்பதை -மகரிஷி அவர்கள் வலியுறுத்துகிறார்.

1957ல் மகரிஷி 'உலக சமாதானம்' என்னும் நூல் ஒன்றை வெளியிட்டார்.

தொடர்ந்து பல்வேறு நாடுகளுக்குச் செல்லும் வாய்ப்பு- இவருக்கு கிட்ட - அங்கெல்லாம் ஆன்மீகச் சொற்பொழிவு நிகழ்த்தினார்.

மனிதகுலம் அமைதியாக வாழ ஏற்ற கருத்துகளையும் சாதனை முறைகளையும் உலகமெங்கும் பரப்பிட- 1958-ஆம் ஆண்டில் - வேதாத்திரி மகரிஷி அவர்கள் நிறுவிய உலக சமுதாய சேவா சங்கம்- இன்று இந்தியாவிலும், மலேசியா, ஜப்பான், தென்கொரியா, அமெரிக்கா, போன்ற நாடுகளிலும் பல கிளைகளைக் கொண்டு இயங்கி வருகிறது.

அருட்பெருஞ்சோதி நகர்

கொங்கு நாட்டில்- பொள்ளாச்சி நகருக்கு அருகே- வால்பாறை மலையோரத்தில்- ஆழியாறு நீர்த்தேக்கம் அமைந்துள்ள இடத்தில்- அருட்பெருஞ்சோதி நகர் எனும் நகரம்- வேதாத்திரி மகரிஷியால் 1984 கால கட்டத்தில் அமைக்கப்பட்டது.

அன்பொளி என்னும் -ஆன்மீக இதழ் ஒன்றையும் வெளியிட்டார். இன்றும் தமிழ், ஆங்கிலம் மொழிகளில் வெளிவருகின்றன.

மறைவு

வேதாத்திரி அவர்கள் தனது 95வது வயதில் மார்ச் 28, 2006 செவ்வாய்க்கிழமையன்று மறைந்தார்.

சாக்ரடீஸால் புகழடைந்த கோனியம்.

(19.11.2001) அன்று சென்னை MIT வளாகத்தில் மகரிசி ஆற்றிய உரை

மெய்ப்பொருள் என்பது சுத்தவெளி, சூன்யம், பிரம்மம் என்பது ஆதிகாலத்திலேயே வந்து விட்டது. அது பழக்கம் ஆகிப் போய்விட்டது.

பழக்கம் இல்லாத நாட்டில் சாக்ரடீஸ் என்ற மகான் உண்மையான கடவுள் எது என்பதைக் கண்டுபிடித்தார்.

இதுதான் கடவுள், நீங்கள் சொல்வதெல்லாம் கடவுள் இல்லை என்று சொன்னார். அவ்வளவுதான்.

அப்படிச் சொன்னது மட்டுமல்லாமல் பாடம் கேட்க வந்த இளைஞர்களுக்கும் பாடமாக அந்த அருபத் தத்துவத்தைச் சொல்லிக் கொடுத்துக் கொண்டிருந்தார்.



இதைப் பார்த்த அரசியல் தலைவர்களுக்குப் பொருந்தவில்லை.

”இவரை உயிரோடு விட்டு வைத்தால் எல்லா இளைஞர்களும் கெட்டு விடுவார்கள் என்று தீர்மானித்துக் கொண்டு தான் அவருக்கு மரண

தண்டனை கொடுத்து விட்டார்கள்.

கோனியம் என்றொரு விஷம் இருக்கிறது. அந்த விஷத்தைச் சாப்பிட்டால், காலிலிருந்து கொஞ்சம் கொஞ்சமாக உணர்வுகன்றி மரத்துக் கொண்டே வரும்.

அப்படியே மரத்துக் கொண்டே வந்து. இருதயத்திற்கு வருகின்ற போது செயல்பாடு நின்று விடும்.



சாக்ரட்டீஸிக்கு மரண தண்டனையாக அந்த மாதிரி விஷம் கொடுக்கின்ற போது தான், "நீ சொன்னதெல்லாம் தப்பு என்று இப்போதாவது ஒத்துக் கொள், தண்ணையை மாற்றி விடுவோம். என்ன, இப்பொழுதாவது நீ சொன்னதை மறுத்துவிடுகிறாயா" என்று கேட்டார்கள்.

உண்மையை உணர்ந்த பிறகு அதை மறுக்க முடியுமா? பேசிக் கொண்டே, உண்மையை விளக்கிக் கொண்டே, விஷத்தை வாங்கி சாப்பிட்டுக் கொஞ்சம் கொஞ்சமாக. கிழிருந்து மேலாக உடல் மரத்துக் கொண்டே வர, உயிர் விட்ட மகான் தான் சாக்ரட்டீஸ்.

சாக்ரட்டீஸீம் வள்ளுவரும்.

சாக்ரட்டீஸ் ஆனவர் எவ்வாறு உணர்ந்த தத்துவவாதியாக இருந்து, எவ்வளவு பொறுமையைக் காட்டி, அநியாயமாகக் கொடுத்த அரசியல் தண்டனைக்குக்கூட எதிர்த்துப் பேசாமல், அந்த மரண தண்டனையை ஏற்றுக் கொண்டார் என்ற பண்பாட்டின் உயர்வை வெளிக் காட்டி, வள்ளுவர் குறளில் கொடுத்திருக்கிறார்.

சாக்ரட்டீஸ் காரலத்திற்குப் பின் ஐநூறு ஆண்டுகள் கழித்து வள்ளுவர் வந்ததனால்தான்,

"பெய்கண்டும் நஞ்சுண்டமைவர் நயத்தக்க நாகரிகம் வேண்டுபவர்"

என்று சொல்கிறார்.

ஒரே ஒரு நிகழ்ச்சி, பெயக்கண்டும் நஞ்சுண்டு அமைவர். அதாவது மற்றவர்கள் முரண்டு பிடிப்பவர்களாக இருந்தால் ஊசி போட்டு வருத்துவார்கள்.

அந்தக் காலத்திலிருந்து மெய்ப்பொருள் விளக்கும் யார் யார் கொடுத்தார்களோ அவர்களையெல்லாம் தீர்த்துக் கட்டி விட்டது உலகம். இப்பொழுது அவ்வாறெல்லாம் செய்யவே முடியாது.

ஏனெனில் உலகம் சிந்திக்க ஆரம்பித்து விட்டது. சிந்தனை உள்ளவர்கள் இன்று அதிகம், சிந்தனை உள்ள இளைஞர்கள் வந்துவிட்டார்கள்.

இனி ஒருவரையும் மெய்ப்பொருள் விளக்கம் கொடுத்ததற்காக உலகம் மாய்க்க முடியாது.

அந்த அளவு உலகத்தினரின் அறிவு விரிந்ததனால், இந்த மெய்ப்பொருளை முந்நூறு பேருக்கு மத்தியில் உட்கார்ந்து பேசக் கூடிய காலம் வந்திருக்கிறது.

உயர்ந்த காலம். அறிவில் மிக்க காலம் என்றுதான் எடுத்துக் கொள்ள வேண்டும்.

ஏனென்றால் இதுவரையில் ஏதோ கற்பனையில் வந்ததெல்லாம் விழுந்து விடுமே, கெட்டுப் போகுமே என்று நினைக்காமல் நல்ல மாற்றம் வந்தால் நல்லது தானே? மெய்ப்பொருள் விளக்கம் இல்லை என்றால் உலகம் என்ன ஆகும்?

ஒளிமிகுந்த காலம் இது.

மெய்ப்பொருள் விளக்கத்திலேயே அறிவு நிற்கின்ற போது கடவுள் யார், எப்படி இருக்கிறார் என்ற விளக்கம் எந்த மூலையில் எவன் சிந்தித்தாலும், நீங்கள் என்ன விளக்கம் கண்டீர்களோ அந்த விளக்கம் அங்கே அவர்களுக்குக் கிட்டும். அவர்களிடம் போய்ப் பதிந்து விடும்.

ஆகவே மெய்ப்பொருள் விளக்கம் இனி உலகத்தில் எளிதாக கிடைத்துவிடும். அன்றே எழுதினேன். (ஞாக.)

”அற்புதமாம் அறிவினிடத் தத்துவத்தை
அனைவரும் எளிதாக உணர்ந்து கொள்ள
விற்பனைக்கு வெளியாகும் நூல்கள் மூலம்
விரிந்துரைக்க முறைகள் பல வகுப்பான் என்றும்
கற்பனைக்கே இடமின்றி, ஆழ்ந்து ஆய்ந்து
கண்ட முடிவுகளில் நின்று வழவிடாத
நற்பண்பின் எல்லையிலே மனிதன் வாழும்
நாட்களோ தூரத்தில் இல்லை இல்லை.” (ஞாக.531)

அந்த முறையில் பார்த்தால் சிறந்த அறிவு, ஒளி மிகுந்த காலம்
இது. குழப்பங்கள் இருக்கலாம். போர், அச்சம் இருக்கின்றது.

ஆனால், நான் ஒன்று சொல்கிறேன். ஐம்பது வயதுடையவர்களுக்
கெல்லாம் இது தெரியும்.

முப்பதாண்டுகளுக்கு முன்னதாக கிராமங்களில் பகலில் அரிசிச்
சோறு என்பதைக் காணாதா குடும்பங்கள் எண்ணிறந்தன.

பகலிலேயே இல்லையென்றால் இரவில் என்ன இருக்கும் என்று
யூகித்துக் கொள்ளுங்கள்.

ஏதோ ஒரு கூழ், கஞ்சி இவற்றைக் கொண்டு வாழ்ந்தார்கள்.
சொக்காய் என்பது ஆயுள் பரியந்தம் காணாமலேயே உயிர்விட்ட
ஜீவன்கள் இருபது ஆண்டுகளுக்கு முன்னதாக எத்தனையோ பேர்.

இன்று உலகம் வறுமையிலிருந்து விடுபட்டிருக்கிறது. இதற்கு
விஞ்ஞான வளர்ச்சி பகுத்தறிவு வளர்ச்சியையும் அதிகரித்துள்ளது.
இனி மெய்ப்பொருள் விளக்கம் சீக்கிரம் வந்து விடும்.

வேதாத்திரியத்தில் சாக்ரட்டீஸ்

நீதி என்றால் என்ன? ”பசம் பொன்னைவிட உயர்ந்த பொருளை
அஃதாவது நீதியைத் தேடி கண்டு பிடிக்க நாம்
புறப்பட்டிருக்கிறோம்” என்பார் சாக்ரட்டீஸ்.“

”அறத்தினூங்கு ஆக்கமும் இல்லை அதனை மறத்தலினூங்கு
இல்லை கேடு” என்பார் திருவள்ளுவர்.

”மனிதஇனம் சமுதாய முறையில் செய்யும்
 மாபெரிய குற்றத்தைப்பெருக்கிக் கொண்டே,
 தனிமனிதன் குற்றமிழைத்தால் பிடித்துத்
 தண்டித்து, நீதிநிலை நாட்டப் பார்க்கும்
 இனிஎவர்க்கும் இயந்திரமோ நிலமோ ஏதும்
 எள்ளளவும் தனிஉடைமை யாகாவாறு
 புனிதமுள நீதி சமு தாயம் கண்டால்
 புவலக குற்றங்கள் எது? ஆய்வீர்” (ஞாக..387)

என்று சமுதாயமும் நீதியும் பற்றி வேதாத்திரி விளக்குகின்றார்.

”உண்மைக்கே உயிரளித்த சாக்ரட்டீஸ்” என்று வானாளவாப்
 புகழ்ந்தவர் வேதாத்திரியார்.

”புத்தனென்ற பெரியாரும், இயேசு நாதர்,
 பொதுநோக்கில் கவிபுனைந்த திருவள்ளுவர்,
 உத்தமராம் நபிகள்எனும் உயர்ந்த ஞானி,
 உண்மைக்கே உயிரளித்த சாக்ரட்டீஸ்,
 நித்தியமாம் நிலையறிந்த ஞானி யர்கள்
 நிலஉலக மக்களுக்கு எடுத்துச்சொன்ன
 அத்தனையும் சேர்த்து ஒரு தொகுப்பாய்ச் செய்தால்,
 அனைத்தும் இணைந்து ஒரேகருத்தாய் இருக்கக் காண்போம்.”
 (ஞாக.519)


உண்மைக்கு வடிவம் கொடுத்தவர் சாக்ரட்டீஸ். உண்மைக்கு
 இலக்கணமாக திகழ்ந்தவர் சாக்ரட்டீஸ்.

- ”உண்மை என்பது ஒப்புவமை இல்லாதது. அதுமுழுமையானது”
 என்பார் வேதாத்திரியார்.
- ”உண்மையைத் தேடுவது என்பது அபூர்வமானது. விந்தையானது.
 தனிப்பட்டது. இணையற்றது. ஒப்பற்றது. அதை தேடும்போது மனச்
 சிதறலோ முன் கூட்டியே கொண்ட அபிப்ராயங்கள் அடிப்படையில்
 தேடுவதோ கூடாது” என்றும் வேதாத்திரி மகரிசி கூறுவார்.

சாக்ரடீஸ் அறிவுச் சுதந்தரம் பெருகுவதற்கு ஆர்வம் காட்டினார். "யார் எதைச் சொன்னாலும் உன் அறிவைக் கொண்டு நீயாகச் சிந்தித்து உண்மையை உணர்ந்து கொள்" என்று சாக்ரடீஸ் ஆரம்பித்த முழக்கம், அவருக்குப் பகைவர்களைத் தேடித் தந்தது.

உண்மையை பொய்மையினின்று விடுவிக்க உளப்பூர்வமாக முயன்றார்.

சாக்ரடீஸ் எனும் ஞான விளக்கு அளித்த பேரொளியின் பாய்ச்சல் இதிலிருந்துதான் ஆரம்பித்தது.



ஒவ்வொருவரும் உலகத்தை உணர்ந்து கொள்ள விரையுமுன் தன்னை உணர்ந்து கொள்ள வேண்டும்.

தன்னைச் சரியாக உணர்பவனால்தான் மற்றவர்களைப் பழுதின்றி அறிந்து கொள்ள முடியும்.

இளமையிலிருந்தே இயல்பாக அவரிடமிருந்த அறிவுக்கும், அவரோட சேர்ந்தே அதிவேகமாக வளர்ச்சியுற்று, அவரை ஓர் அறிவுக் களஞ்சியமாகத் திகழ வைத்தது பின்நாளில்.

ஏன்? எதற்காக? எப்படி? எதனால்? எவ்வாறு? என்னும் கேள்விகளால் மக்களின் சிந்தனையைத் தூண்டிக் கொண்டேயிருந்தார்.

அவர்கள் தாமகவே சிந்தித்து விடையளிக்க முயன்றார்கள். இல்லையென்றால் எவ்வகையிலாவது அக்கேள்விகளுக்குரிய விடைகள் அறிந்து கொள்ள விழைந்தார்கள்.

உலகத்தின் மானுட சமத்துவம், அறிவுடைய மானுட வம்ச விருத்தி, சமதருமம், பொதுவுடமை, பெண் உரிமை, குடும்பக்கட்டுப்பாடு, கட்டற்ற காதல் உரிமை, பேச்சு சுதந்திரம், ஒழுக்க நியதி நெறிமுறைகள், சொத்துரிமை, பொதுவுடமைக் குழந்தைகள் என

சாக்ரடீஸ் தன் நண்பர்களுடனும், மாணவர்களுடனும் விவாதித்துக் கொண்டிருந்தார்.

இவ்வாறு மக்களிடையே அறிவுப்பசியைத் தூண்டும் அரும்பணியில் அவர் அயராது பாடுபட்டார்.


சாக்ரடீஸ் உலகப் பெரும் சிந்தனையாளராக விளங்கியது பல நூல்களைத் தாம் எழுதியதாலல்ல. மக்களிடம் நேரடியாகப் பேசியே அவர் தம் மகத்தான் சிந்தனைகளைப் பரப்பினார்.

தம் குருநாதா சாக்ரடீஸின் சிந்தனைகளுக்கு எழுத்து வடிவம் கொடுத்தவர் பிளேட்டோ.

தாழ்ந்த குலத்திலே பிறந்தவர் என்று கருதப்பட்ட சாக்ரடீஸின் சிந்தனைகளும் கொள்கைகளும் பழம் பெருமைமிக்க உயாந்த குலத்தைச் சார்ந்தவர் என்று கருதப்பட்ட பிளேட்டோவைப் பின்பற்ற வைத்தன.

கிரேக்கத்தின் பெருஞ் சிறையில் சிறைப்படுத்தப்பட்ட சாக்ரடீஸ் தன் மரணத்தை எதிர்நோக்கிக் காத்திருந்தார்.

அப்போது அவருடன் அந்தச் சிறையில் இருந்த மற்றொரு கைதி ஒரு பாடலைப் பாடினான்.



உடனே சாக்ரடீஸ், அக்கைதியிடம் ஓடிச்சென்று அந்தப் பாடலைத் தனக்கு மீண்டும் ஒரு முறை பாடிக் காட்டுமாறு கொரினார்.

”மரண தண்டனைக் கைதியான உனக்குச் சாகப்போகும் நேரத்தில் இது எதற்கு?” என்ற ஏளனமாகக் கேட்டான் அந்தக் கைதி.

இதைக் கேட்டுவிட்டு சாக்ரட்டீஸ் சொன்னார்- "சாவதற்குள் இன்னும் ஒரு புதிய விஷயத்தைக் கூடுதலாகத் தெரிந்து கொள்ளலாமே என்றுதான்" என்றார்.

“வாழ்க்கையின் ஒவ்வொரு அனுபவத்திலும் பாடங்கற்றுக் கொள்பவனே புத்திசாலி” என்பார் சாக்ரட்டீஸ்.


”அனுபவம் என்பது நாமே நம் புலன்களைக் கொண்டும் இன்பதுன்பங்களை அனுபவித்தும் வாழ்க்கையில் நேர்முகமாக அறியப்படும் உண்மையாகும்” என்பார் வேதாத்திரியார்.

எதையும் துருவித் துருவித் தெரிந்து கொள்ள வேண்டும் என்பதில்தான் எத்தனை ஆர்வம் கிரேக்க ஞானி சாக்ரட்டீஸ் அவர்களுக்கு.

தன்னடக்கம், தெளிவான சிந்தனை. நல்லெழுக்கம், நேர்மை. இரக்கம், சுயகட்டுப்பாடு, புலனடக்கம், வாய்மை. தூய்மை, இன்மொழி பேசல் போன்ற பண்புகளுக்கு உறைவிடமாகத் திகழ்ந்தவர் உத்தம ஞானி சாக்ரட்டீஸ்.

“உன்னையே நீ எண்ணிப் பார்” என்பதே அவர் உரைத்த உயர்ந்த மந்திரம்.

- ”நான் மக்களை மறந்து அவர்கள் மத்தியிலே ஏன் பேசாமல் தனித்து வாழ்வதாகச் சொன்னால், இந்த முறை என்னை மன்னித்து விடுவதாகக் கூறுவீர்கள். நான் என் மக்களை எப்படி மறப்பேன்? அவர்கள் மடமையிலிருந்து விடுவிக்க, தொடர்ந்து அவர்களை கேள்விகளுக்கு மேல் கேள்விகளாகக் கேட்டுக் கொண்டேதான் இருப்பேன்! என் வினாக்களுக்கு ஏற்ற விடைகளை மக்கள் தெரிந்து கொள்ளும்வரை அவர்களை விடாமல் கேட்டுக் கொண்டேயிருப்பேன்! என் நாட்டு மக்களை சிந்திக்கச் செய்வதை விடச் சிறந்த பணி வேறு எதுவாக இருக்க முடியும்?”



“உன்னையே நீ அறிவாய்” என்பது கிழக்கில் தோன்றிய சூரியன் வேதாத்திரி மகரிசி உரைத்த தாரக மந்திரம்.

”இரும்பு ஒரு கரண்டியாக்கப்பட்டுக்கிறது. இதைக் கருத்தில் கொண்டு இரும்பு என்றாலும் கரண்டி என்றாலும் அது ஒரு பொருளையே குறிக்கும்.

அதுபோல தெய்வம் என்ற அருட்பேராற்றலே பேரியக்க மண்டலத்தில் இயங்கும் எல்லாமாக இருக்கிறது. நீயாக மனித வடிவமாக இருப்பதும் அதுவே.

இந்தக் கருத்தில் மனத்தைப் பதித்துக் கொண்டு உண்மையை உணர்ந்து கொள். நீயென்றாலும் தெய்வமென்றாலும் ஒரு பொருளையே குறிக்கும்.

கரண்டியை உருக்கிவிட்டால் இரும்புக்குக் கொடுத்த வடிவம் மறைந்து விடுகிறது. அவ்விரும்புக்குக் கரண்டி என்று கொடுத்த பெயர் மறைந்து விடுகிறது. என்ன மிச்சம்?

இரும்புதான். இரும்பைப் பல வடிவங்களாக்கி, பெயர்களை அக்கருவிக்குக் கொடுக்கிறோம். வடிவத்தையும் பெயரையும் கழித்துவிட்டால் மிஞ்சுவது இரும்புதானே!

அதேபோன்று, நீ உன்னையறிந்து கொள்ள முயற்சி செய்! மனிதனென்ற வடிவத்தையும், உன் செயல் பதிவுகளாக உள்ள வினைப்பதிவுகளையும் கழித்துப் பார்! உன்னில் மிஞ்சுவது எல்லாம் வல்ல அருட்பேராற்றலாக விளங்கும் பரம்பொருளே.

உனது உடல் உயிர்த்துகள்களால் (விண்துகள்களால்) ஆனது. உயிர்த்துகளோ இறைத்துகள்களின் கூட்டு. இறைத்துகளோ இறைநிலையின் நுண்பகுதி. எனவே உன்னில் இறைநிலை இருக்கிறது.

எனவே, உன்னில் நான் யார்? என்ற வினாவிற்குப் பதில் ”நான்இறைநிலை”. இறைநிலையே நானாக இருக்கிறது. அதுவே நீயாக இருக்கிறது.

எனவே, ”ஒவ்வொரு மனிதரும் இறைநிலையே. ஒவ்வொருவரும் விண்துகளால் ஆனவர். ஒவ்வொருவரும் இறைத்துகளால் ஆனவர்.

விண்துகளோ இறைத்ததுகளின் தொகுப்பு. இறைத்துகளோ இறைவெளியின் நுண்பகுதி. எனவே ஒவ்வொருவரும் இறைநிலையே.”

சாக்ரடீஸ் வினாவிடைகள் மூலமாக சிந்திக்க வைத்துக் தெளிவுபெறத் செய்த முறை ”சாக்ரடீஸ் முறை” என்னும் பெயர் பெற்றது.

அவர் சொன்னார். இவர் சொன்னார் என்று எதையும் சிந்திக்காமல் ஏற்றுக் கொள்ளாதே. எவர் சொன்னதானாலும் ஏன், எதற்கு , எவ்வாறு என்று கேள்விகளை எழுப்பி உண்மையை உணர்ந்து கொள்” என்று சாக்ரடீஸ் கருத்துக்கு செயல் வடிவம் தந்தவர் அருட்தந்தை.

**சொல்லால் மட்டும் நம்பாதே
சுயமாய் சிந்தித்தே தெளிவாய்”**

என்று கூறி தாம் கூறியதை சிந்தித்து உண்மை என்றால் ஏற்றுக் கொள்ளச் செய்த ஞானி வேதாத்திரி மகரிசி.

இன்றைய கால கட்டத்தில் மனிதன் அறியாமை, அலட்சியம், உயர்ச்சிவயப்படுதல் என்ற மூன்று காரணங்களால் பல தவறுகள் செய்கிறான்.

அதனால் பல துன்பங்களைத் சந்திக்கிறான். இதற்குக் காரணம் வாழ்க்கையில் சிந்திக்காமல் முடிவெடுப்பதுதான் என்கிறது வேதாத்திரியம்.

இதற்கு வேதாத்திரியம் கூறும் வழி சுருதி, யுக்தி, அனுபவம் என்பதாகும்.

சுருதி என்பது நூல் வழியாகச் சிந்தனையாளர்களின் கருத்துகளை அறிவது.

யுக்தி என்பது ஆறாவது அறிவால் சிந்திக்கும் பொழுது மனம் இறையுணர்வை நோக்கிச் செல்வது. அத்தகைய முறை மூலம் பல

சிக்கலான தீர்வுகளுக்கும் விடை காண முடியும் என்கிறது வேதாத்திரியம்.

அனுபவம் என்பது நம் புலன்களைக் கொண்டும் அனுபவ அறிவைக் கொண்டும் நல்லது கெட்டதை அறிதல்.

இத்தகைய அறிவை வளர்த்து மனிதர்கள் வாழ்வில் அமைதியும், நிம்மதியும் பெறுங்கள் என்கிறது வேதாத்திரியம்.


- ”நல்ல ஞானமுள்ள தேவர்களை சந்தக்கச் செல்வேன் என்று (இதைப் பற்றி வேறெதையும்விட நிச்சயமாக இருக்கிறேன்) நான் ஏற்றுக் கொள்ளாவிட்டால், என்னைப் பிரிந்து சென்றவர்களை சந்திப்பேன் என்று ஒப்புக் கொள்ளாவிட்டால், மரணத்தின்போது ஒருவேளை நான் துயரப்படலாம். எனவே நான் மற்றவரைப்போல் துயரப்படுவதில்லை. ஏனெனில் இறந்தவர்களுக்கு இன்னும் ஏதோ இருக்கிறது என்ற நல்ல நம்பிக்கை எனக்கிருக்கிறது” –சாக்ரட்டீஸ்”

சாக்ரட்டீஸ் தரும் நம்பிக்கையை வேதாத்திரியமும் தருகிறது. மரணத்தை வெல்லும் வழியை தருகிறது வேதாத்திரியம். சாக்ரட்டீஸ் போன்று அர்த்தமுள்ள வாழ்க்கையை வாழ வழி காட்டுகிறது வேதாத்திரியம்.

வேதாத்திரியம்.....

வேதாத்திரியம் கொளுத்திய வித்தக ஞான ஒளி விளக்குகள்! ஞான நல நாட்ட நன்னம்பிக்கை அகலா அகிலவுலக அருள் சுடர்கள்!!

கருத்தரித்த பெருங் கருத்துக்களின் உருப் பெருக்க உள் புதையல்கள்!



ஆழ்ஞான அக மனக் கடலிலிருந்து அகழ்ந்தெடுத்த அரும் முத்துக்கள்!!

மனித இனப் பலப்பல வேறுபாடுகளை மகா ஊறு கூறுபாடுகளை பொசுக்கப் புறப்பட்ட பூலோகப் பெரு ஞான அக்கினி ஜ்வாலைகள்!

மூட நம்பிக்கைகளை வேரறுத்த பகுத்தறிவு கருவூலம்.
மன வறுமை வலி நோய் போக்கி கன எளிமைப் பொலிவு நல்கும் அருள் ஞான வானப் பூந்துணர்கள்!!

மதம் பிடித்த யானை மாக்கள் இதயங்கள் இதம் பிடிக்குமாறு இணைக்கச் செய் சங்கிலிகள்!

உலகம் முழுவதும் உய்வதற்காக புடம் போட நாடி தேடி வந்த புத்தம் புதிய ரசவாத மூலிகைகள்!!

கண்ட நாட்டு வேலிகளைத் தகர்த்த உலக மக்களை களையெடுத்து ஒரே குடைக்கீழ் கொண்டு வந்து ஒருலகச் சமத்துவப் பேராட்சியல் சரிநிகர் சமன்பாடு செய்ய வந்த சட்டத்தின் சத்தியக் கருவுலங்கள்!

வேதாத்திரியாரின் உபதேசங்களின் தொகுப்புதான் வேதாத்திரியம்

பகுத்தறிவின் தந்தை சாக்ரட்டீஸின் தத்துவங்களை உள்ளடக்கியது தான் வேதாத்திரியம்.

இந்த பகுத்தறிவாதிகள் பாதையில் சென்று நாமும் வாழ்ந்து பிறரையும் வாழவைப்போம்.

1. ஞானக்களஞ்சியம், வேதாத்திரி மகரிசி
2. அன்பொளி மாத இதழ்கள், வேதாத்திரி மகரிசி
3. மாக்கோலமாய் விளைந்த மதிவிருந்து.
4. உலகசமாதானம், வேதாத்திரி மகரிசி.
5. வேதாத்திரி மகரிசியின் பொன்மொழிகள் 5000- அருள்நிதி மன்னார்குடி பானுகுமார்
6. *Platonic Conversations* by M M McCabe
7. *Apology* by Plato
8. *Socrates: Ironist and Moral Philosopher* by Gregory Vlastos

9. The Brilliant Socrates and the foundation of western philosophy – Baby Professor

10. சாக்ரட்டீசின் சிவப்பு நூலகங்கள், எஸ்.
ராமகிருஷ்ணன்

வாழ்கவளமுடன். “VETHATHIRIAM BANUKUMAR” என்ற தலைப்பில் YOUTUBE-ல் கீழ்க்கண்ட தலைப்புகளில் சிந்தனைகளைப் பகிர்ந்துள்ளோம். வாய்ப்புள்ளவர்கள் பயன்பெற்று இன்புறலாம்

1. ஒப்பாய்வு இலக்கியம் (வேதாத்திரி மகரிசி)
1. திரிகால ஞானிகள் (விவேகானந்தரும் வேதாத்திரயமும்)
<https://youtu.be/EwEuFRO-czw>
2. சாக்ரட்டீசும்- வேதாத்திரி மகரிஷியும் -
<https://youtu.be/vZxMOafSHvg>
3. கிரேக்க தத்துவஞானி பிளோட்டோவும் வேதாத்திரி மகரிஷியும்
<https://youtu.be/CmT8FXmFY1g>
4. பிரெஞ்சு சிந்தனையாளர் வால்டேரும் வேதாத்திரி மகரிஷியும்
<https://youtu.be/MMMilVz4gCs>
5. சீன தத்துவஞானி கன்பூசியசும் வேதாத்திரி மகரிஷியும்
<https://youtu.be/NWbtjV-mM2I>
6. கிரேக்க தத்துவஞானி அரிஸ்டாட்டிலும் வேதாத்திரி மகரிஷியும்
<https://youtu.be/aWHHayncaUk>
7. கிழக்கும் மேற்கும் <https://youtu.be/V6VqskwnAFs>
8. கார்ல் மார்க்சும் வேதாத்திரி மகரிஷியும் <https://youtu.be/ifdDyEQD>
9. இராபர்ட் கிரீன் இங்கர்சாலும் வேதாத்திரி மகரிஷியும்
<https://youtu.be/mQ7Aauxws6c>
10. தந்தை பெரியாரும் அருட்தந்தையும் <https://youtu.be/GY4xK1O10a4>

11. காலத்தை வென்ற கவிஞர்கள் <https://youtu.be/R9KNiSXgLYY>
12. கோளறு பதிகமும் நவக்கிரக தவமும் <https://youtu.be/JezKTpli6KE>
13. வேதவாக்கியங்களும் வேதாத்திரிய பிரம்மஞானமும்
<https://youtu.be/l4-Exy0g8Y0>
14. அமெரிக்க மண்ணில் ஆன்மீகத்தை விதைத்தவர்கள்
<https://youtu.be/maZ3Lrm8dnA>
15. கனவில் வந்த புத்தரும் போகரும் <https://youtu.be/hbxJR4UvGfo>
16. பாவிசுக்கு அருளிய பண்பாளர்கள் https://youtu.be/HH_6PtE-JqE
17. பொறாமை பிடித்த மனிதர்கள் <https://youtu.be/CHY3PTxgJ-Q>
18. வேதாத்திரியத்தில் கலந்த நதிகள் <https://youtu.be/BKoePL8uKuE>
19. ஞாலம் போற்றும் ஞானிகள் <https://youtu.be/lr-eCowQ4bU>
20. தாயுமானவரும் வேதாத்திரி மகரிசியும்
<https://youtu.be/6gXx08VSUaQ>
21. கிப்பாகிரிட் டீசும் வேதாத்திரி மகரிசியும் <https://youtu.be/-nSvbkV9-Gw>
22. ஜேம்ஸ் ஆலனும் வேதாத்திரி மகரிசியும்
<https://youtu.be/dYfbaffqBEM>

வாழ்க வையகம்! வாழ்க வளமுடன்!!